



KUNSILL LOKALI TA' HAL QORMI (Città Pinto)

IS-SITT KUNSILL

MINUTI SEDUTA NRU. 41

IL-ĦAMIS 16 TA' APRIL 2015

Il-Kunsill Lokali kellu jiltaqa' nhar il-Ħamis 16 ta' April 2015 fis-6.00 ta' filgħaxija fl-Uffiċċju Amministrattiv tal-Kunsill. Il-laqgħa bdiet fis-6.00 ta' filgħaxija.

PREŻENTI (Għaxar Kunsilliera)

Rosianne Cutajar, Ralph Puli, Bjorn Azzopardi, Charles Farrugia, Robert Reno Cremona, Jerome Caruana Cilia, Antoine Saliba Haig, Margaret Mercieca u Sean Meli.

Is-S.E. informa li l-Viċi-Sindku Jesmond Aquilina u l-Kunsillier Jason Busuttil infurmawh bil-miktub li ma setgħux jattendu għas-seduta peress li kellom impenji oħrajn.

Fiċ-ċirkostanzi l-Kunsill qies dawn ir-raġunijiet bħala validi u għalhekk il-Viċi-Sindku Jesmond Aquilina u l-Kunsillier Jason Busuttil ġew meqjusa bħala skużati għal-laqgħa.

TALBA

Is-Sindku Rosianne Cutajar qalet it-talba u infurmat lill-Kunsill li din is-seduta kienet qegħda tiġi *streamed live* fuq il-websajt tal-Kunsill.

41/01/01 MINUTI TAS-SEDUTA NRU. 40

Is-Sindku Rosianne Cutajar ressqet għall-approvazzjoni tal-Kunsill il-Minuti tas-Seduta Nru. 40 li nżammet nhar it-Tnejn 9 ta' Marzu 2015, minuti li kienu ċċirkulati u li ttieħdu bħala moqrija.

Il-Kunsillier Sean Meli issekonda l-mozzjoni tas-Sindku.

Ivvutaw Favur Disa' Kunsilliera (09) preżenti. Ħadd (0) ma vvota kontra u ma kien hemm l-ebda Astensjoni.

Il-Minuti tas-Seduta Numru 40 ġew approvati u ffirmati mis-Sindku u mis-Segretarju Eżekuttiv.

41/02 PAGAMENTI GĦAX-XAHAR TA' MARZU 2015

Is-Sindku ressqet għall-attenzjoni tal-Kunsill il-lista ta' pagamenti għax-xahar ta' Marzu 2015, dokumenti li kienu ċċirkulati u li ttieġdu bħala moqrija u wara pproponiet l-approvazzjoni tal-pagamenti. **DOK 'A1-3'**

- a) Pagamenti li għad iridu jsiru għax-xahar ta' Marzu 2015
- b) *Bank Payments* Marzu 2015.
- c) *Petty Cash* Marzu 2015.

Saret spjega tal-pagamenti mressqa u wara s-Sindku pproponiet l-approvazzjoni tal-pagamenti kollha.

Il-Kunsillier Charles Farrugia ssekonda.

Ivvutaw Disa' Kunsilliera (9) preżenti. **Ħadd** (0) ma vvota kontra u ma kien hemm l-ebda (0) Astensjoni.

Il-Kunsill approva l-pagamenti kollha.

41/03 INFORMAZZJONI

41/03/01 Il-Kunsilliera Margaret Mercieca xtaqet tagħmel diskors ta' ringrazzjament peress li hija ma kkontestatx l-elezzjonijiet lokali. Hija semmiet li fl-14 il-sena li għamlet bħala Kunsilliera hija dejjem ħadmet ġenwinament għal Hal Qormi. **Il-Kunsilliera Margaret Mercieca** irringrazzjat lis-Sindki u kunsilliera kollha li ħadmet magħhom u lill-istaff filwaqt li awgurat li Kunsill ġdid jkompli jaħdem għal ġid ta' **Ħal Qormi**.

41/03/02 Is-Sindku Rosianne Cutajar irringrazzjat lill-kunsilliera kollha u lis-Segretarju Eżekuttiv u awgurat biex dawk li se jkunu eletti fil-granet li gejjin ikomplu jaħdmu għal ġid ta' **Ħal Qormi** u għar-residenti ta' din il-belt.

41/03/03 Il-Kunsillier Ralph Puli irringrazzja wkoll lill-kunsilliera kollha u saħaq li ikun min ikun fil-minoranza fil-Kunsill għandu jikkopera mal-

maġġoranza kif għamel huwa u s-sħabu tul il-leġislatura passata u dan sabiex tingħata l-prijorita' lill-Ħal Qormi qabel kollox.

41/03/04 **Il-Kunsillier Bjorn Azzopardi** sostna li fiż-żewġ legislaturi li għamel bħala Kunsillier huwa ra dejjem avvanz pożittiv fil-Kunsill u jittama li l-Kunsill jibqa' b'din id-direzzjoni ottimista u jkompli jaħdem għal ġid ta' Ħal Qormi.

41/03/05 **Is-Segretarju Eżekuttiv Kenneth Brincat** irringrazzja lill-Kunsilliera tar-rispett li huma wrew lejn l-istaff u lejn il-kariga ta' Segretarju Eżekuttiv u iħares 'il quddiem biex il-kunsillier fil-leġislatura li jmiss ikun Kunsill maqgħud bħalma kien dan il-Kunsill u jaħdem b'għan wieħed għal ġid tal-istess Kunsill.

41/04 **AĠĠORNAMENT**

Kien maqbul li l-laqqgħa li jmiss tinżamm nhar it-Tnejn 27 ta' April 2015 fis-7.00 ta' filgħaxija.

Il-laqqgħa ntemmet fit-06:30 ta' filgħaxija.

Rosianne Cutajar
Sindku

Kenneth Brincat
Segretarju Eżekuttiv

Minuti approvati Illum ta' 2015.